

Sri Kamalambika

Stotram

శ్రీ కమలాంబికా స్తోత్రం

బంధూకద్యుతిమిందుబింబవదనాం

బృందారకైర్వందితాం

మందారాది సమర్చితాం మధుమతీం

మందస్మితాం సుందరీం |

బంధచ్ఛేదనకారిణీం త్రినయనాం భోగాపవర్గప్రదాం

వందేఽహం కమలాంబికామనుదినం

వాంఛానుకూలాం శివాం || 1 ||

శ్రీకామేశ్వరపీఠమధ్యనిలయాం శ్రీరాజరాజేశ్వరీం

శ్రీవాణీపరిసేవితాంఘ్రియుగళాం శ్రీమత్కృపాసాగరాం

|

శోకాపద్భయమోచినీం

సుకవితానందైకసందాయినీం

వందేఽహం కమలాంబికామనుదినం

వాంఛానుకూలాం శివాం || 2 ||

మాయా మోహవినాశినీం మునిగణైరారాధితాం

తన్మయీం

శ్రేయఃసంచయదాయినీం గుణమయీం వాయ్వాది

భూతాం సతాం |

ప్రాతఃకాలసమానశోభమకుటాం సామాది

వేదైస్తుతాం

వందేఽహం కమలాంబికామనుదినం

వాంఛానుకూలాం శివాం || 3 ||

బాలాం భక్తజనౌఘచిత్తనిలయాం

బాలేందుచూడాంబరాం

సాలోక్యాది చతుర్విధార్థఫలదాం

నీలోత్పలాక్షీమజాం |

కాలారిప్రియనాయికాం కలిమలప్రధ్వంసినీం

కౌలినీం

వందేఽహం కమలాంబికామనుదినం

వాంఛానుకూలాం శివాం || 4 ||

ఆనందామృతసింధుమధ్యనిలయామజ్ఞానమూలాప

హం

జ్ఞానానందవివర్ధినీం విజయదాం మీనేక్షణాం

మోహినీం |

జ్ఞానానందపరాం గణేశజననీం గంధర్వసంపూజితాం

వందేఽహం కమలాంబికామనుదినం

వాంఛానుకూలాం శివాం || 5 ||

షట్చక్రోపరి నాదబిందునిలయాం సర్వేశ్వరీం

సర్వగాం

షట్కాస్త్రాగమవేదవేదితగుణాం షట్కోణసంవాసినీం

|

షట్కాలేన సమర్చితాత్మవిభవాం షడ్వర్గసంఛేదినీం

వందేఽహం కమలాంబికామనుదినం

వాంఛానుకూలాం శివాం || 6 ||

యోగానందకరీం జగత్సుఖకరీం

యోగీంద్రచిత్తాలయాం

ఏకామీశసుఖప్రదాం ద్విజనుతామేకాంతసంచారిణీం

|

వాగీశాం విధివిష్ణుశంభువరదాం విశ్వేశ్వరీం వైణికిం

వందేఽహం కమలాంబికామనుదినం

వాంఛానుకూలాం శివాం || 7 ||

బోధానందమయాం బుద్ధైరభినుతాం

మోదప్రదామంబికాం

శ్రీమద్వేదపురీశదాసవినుతాం

ప్రీంకారసంధాలయాం |

భేదాభేదవివర్జితాం బహువిధాం

వేదాంతచూడామణిం

వందేఽహం కమలాంబికామనుదినం

వాంఛానుకూలాం శివాం || 8 ||

ఇత్థం శ్రీకమలాంబికాప్రియకరం స్తోత్రం పఠేద్యః సదా

పుత్రశ్రీప్రదమష్టసిద్ధిఫలదం చింతావినాశాస్పదం |

ఏతి బ్రహ్మపదం నిజం నిరుపమం నిష్కల్మషం

నిష్కలం

యోగీంద్రైరపి దుర్లభం పునరయం చింతావినాశం

పఠం || 9 ||